
सं0 5 / स0 अनु० जाति ( खा०बोo ) -02 / 2018 - 2314 

उद्योग विभाग 


संकल्प 


4 जून 2018 
विषय :- बिहार राज्य में ग्रामोद्योग को बढ़ावा देने हेतु वित्तीय वर्ष 2017 -18 में अनुसूचित जाति के लाभुको को 

उद्योग स्थापित करने में प्रोत्साहन प्रदान करने हेतु रु0 - 9,32, 84 , 000. 00 ( नौ करोड़ बत्तीस लाख चौरासी 
हजार रु0 ) मात्र सहायक अनुदान की स्वीकृति विभागीय स्वीक्त्यादेश सं0 1178 दिनांक 19.03.2018 में 
विभागीय संकल्प सं0 782 दिनांक 17. 05 .2018 के अनुरूप संशोधित करने के संबंध में । 

विभागीय स्वीकृत्यादेश संख्या - 1178 दिनांक 19.03 .2018 द्वारा बिहार राज्य में ग्रामोद्योग को बढ़ावा देने हेतु 
वित्तीय वर्ष 2017 - 18 में अनुसूचित जाति के लाभुकों को उद्योग स्थापित करने में प्रोत्साहन प्रदान करने हेतु 
रु0 9,32,84,000. 00 ( नौ करोड़ बत्तीस लाख चौरासी हजार रुपये ) मात्र सहायक अनुदान की स्वीकृति प्रदान की गई 
थी । स्वीकृत्यादेश निम्न प्रकार संशोधित किया जाता है : 

1. योजना का नाम बदलकर मुख्यमंत्री अनुसूचित जाति एवं अनुसूचित जनजाति उद्यमी योजना किया 
जाता है । 

2. इस योजना के अन्तर्गत सूक्ष्म एवं ग्रामीण उद्योग स्थापित करने हेतु परियोजना लागत (प्रति इकाई ) का 
50 प्रतिशत राशि सहायक अनुदान तथा 50 प्रतिशत राशि सूद मुक्त ऋण के रूप दिया जायेगा जिसकी वसूली 84 
समान किस्तों में ( सात वर्ष ) बिहार राज्य वित्त निगम द्वारा की जायेगी । इस योजना का कार्यान्वयन बिहार राज्य 
वित्तीय निगम, पटना द्वारा की जायेगी । 


बिहार गजट ( असाधारण ) , 8 जून 2018 
3. इस योजनान्तर्गत उद्योग स्थापित करने वाले लाभुकों को राशि की स्वीकृति विभागीय संकल्प 
संख्या-782 दिनांक 17.05 . 2018 की कंडिका - 1 में निहित प्रावधान के तहत की जायेगी । परियोजना की प्रति इकाई 
की कुल लागत रु0 10 .00 ( दस) लाख अधिकतम होगा एवं लाभुकों के प्रशिक्षण एवं परियोजना अनुश्रवण आदि के 
लिए रु0 25,000 / - की दर से प्रति इकाई व्यय किया जायेगा । 

4. इस योजना अन्र्तगत लाभार्थियों की योग्यता संकल्प संख्या - 782 दिनांक 17.05. 2018 की कंडिका - 2 में 
निहित प्रावधान के तहत होगी । 

5. इस योजना अन्तर्गत लाभार्थियों का चयन संकल्प संख्या-782 दिनांक 17.05.2018 की कंडिका - 3 में 
गठित समिति द्वारा किया जायेगा जिसमें मुख्य कार्यपालक पदाधिकारी, बिहार राज्य खादी ग्रामोद्योग बोर्ड, पटना को 
सदस्य के रूप में रखा जाता है । 

6. इस योजना के अन्तर्गत केवल नये उद्योगों के लिए लाभ देय होगा । इन इकाईयों को बिहार औद्योगिक 
निवेश प्रोत्साहन नीति, 2016 का लाभ देय होगा । 

7. इस योजनान्तर्गत उद्योग स्थापित करने वाले लाभुकों को राशि की विमुक्ति विभागीय संकल्प संख्या - 782 
दिनांक 17.05. 2018 की कंडिका - 6 में निहित प्रावधान के तहत की जायेगी । 

बिहार राज्यपाल के आदेश से , 

डा0 एस0 सिद्धार्थ, 
प्रधान सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

